

प्रेस विज्ञप्ति

जामिया वीसी ने 76 गैर-शिक्षण कर्मचारियों के वित्तीय उन्नयन को मंजूरी दी

जामिया मिल्लिया इस्लामिया (जेएमआई) की कुलपति, प्रो. नजमा अख्तर ने; सुनिश्चित कैरियर प्रगति (एसीपी)/ संशोधित सुनिश्चित करियर प्रगति योजना (एमएसीपीएस) के तहत 76 गैर-शिक्षण कर्मचारियों को उच्च ग्रेड वेतन देने के लिए गठित समिति की सिफारिशों को मंजूरी दी। ये मामले विभिन्न कारणों से काफी लंबे समय से लंबित थे और इस निर्णय के परिणामस्वरूप इन कर्मचारियों का वित्तीय उन्नयन होगा।

तत्कालीन एसीपी योजना के तहत 2003 से लंबित कुछ मामलों की भी समीक्षा की गई और सुधार किया गया है। जो कर्मचारी सेवानिवृत्त हो चुके हैं और योजना के तहत कवर किए गए हैं, उन्हें भी निर्णय का लाभ मिलेगा।

लंबे समय से लंबित मामलों पर गौर करने और बकाया राशि के भुगतान के इस निर्णय से वित्तीय लाभ प्राप्त करने वाले 76 कर्मचारियों ने कुलपति को धन्यवाद दिया।

वर्तमान कोरोना वायरस महामारी के बीच विश्वविद्यालय के गैर-शिक्षण कर्मचारियों के लिए यह निर्णय खुशी और राहत लेकर आया है।

'एमएसीपीएस' केंद्र सरकार के कर्मचारी के करियर में तीन वित्तीय उन्नयन की अनुमति देता है। एमएसीपीएस के तहत उन्नयन के लिए गणना क्रमशः 10, 20, 30 वर्ष की सेवा पूरी होने पर सीधे प्रवेश ग्रेड से शुरू होती है। पहले इसे एसीपी योजना के नाम से जाना जाता था।

जनसंपर्क कार्यालय
जामिया मिल्लिया इस्लामिया